

Gelmän bilmedim

Category: Goşgular, Kitapcy
написано kitapcy | 23 январа, 2025
Gelmän bilmedim

GELMÄN BILMEDIM

Giden gider, gaýta gelip inen ýok,
Şu günü bar, ertirini bilen ýok.
Datlasa-da, ýaşamadan iren ýok,
Dadyrdy, dadyna gelmän bilmedim.

Azyndan galýandyr ylgasa käne,
Ýitse ýol tapdyrmaz, maňlaýa – çäre.
Söýgiýniň ýanynda buýsanjyň näme,
Öňinde başymy egmän bilmedim.

Ýüze uýat gerek, dillerňe – jähek,
Ýasyňa – märeke, toýuňa – sähet.
Çagalygymyz deň gelse-de, dört derek,
Size ganatymy germän bilmedim.

Döwletiň ojakda, rysgalynda paý,
Bu zatlara garap bolmaz biperwaý.
Gylyk saýmasamam, geçirgil, Hudaý,
Özime degene degmän bilmedim.

Sarym gaçdy, jan galmady elenip,
"Dur" diýende duryp bolýar eglenip.
Düňle dünýe, ýamanyňy ýigrenip,
Ýagşyňa ünsimi bermän bilmedim.

Bolmajaga tutsa, bolmaz uýsaňam,
Galmajagyň rysgy galmaz, guýsaňam.
Ters täleýim, dammazlygyňy duýsamam,
Haraý isläp, eli sermän bilmedim.

Päsgelligi boýlan boýlar beýgelmez,

Aýandyr-la, bir çökene bil bermez.
Ýurduny başgalan balalar gelmez,
Ýangyn ýeser, men eremän bilmedim.

Nuruň bar, ugruň bar, özüňmi eser,
Döwrüme döneýin diýmegil "pesel".
Şygyrly älemiň gyzygy ýeser,
Gaýdyp geldim, men döreman bilmedim.

Gözel ŞAGULYÝEWA.

Goşgular